

सी. एस. सी. केंद्र के माध्यम से ई-पशु चिकित्सा सेवा शुरू

जनपद बस्ती दिनांक 26/05/2017

गौशाला कामधेनु परिसर में ई-पशु चिकित्सा टेली सुविधा का शुभारंभ करते जिला सूचना विज्ञान अधिकारी उदयभान मल्ल व अन्य अधिकारी • हिन्दुस्तान

सीएससी केन्द्र से मिलेगी ई-पशु चिकित्सा सुविधा

बस्ती। निज संवाददाता

पशुपालकों को सीएससी (ग्राहक सेवा केन्द्रों) से ई-पशु चिकित्सा टेली परामर्श की सुविधा मिलेगी। यहाँ पर पशुपालक अपने पशु के बारे में ऑनलाइन सलाह ले सकते हैं। यह योजना पशुधन प्रसार व पशुपालन व्यवस्था को गतिशील बनाए रखने के लिए की गई है।

योजना का शुभारंभ कामधेनु गौशाला संजय नगर कालोनी में कैप लगाकर किया गया। ई-पशु चिकित्सा का सीएससी के

माध्यम से प्रदर्शन कर किसानों को विस्तृत जानकारी दी गई। अब जिले के पशुपालक पशुओं के गर्भाधान, बीमारी एवं पोषण आहार आदि के बाबत समय-समय पर सीएससी के माध्यम से ऑनलाइन जानकारी ले सकते हैं। सीएससी के जिला प्रबंधक महबूब आलम एवं अंकुर सिंह ने बताया कि पशु चिकित्सा सेवा का लाभ पंचायत स्तर पर खुल रहे सीएससी केंद्र से लिया जा सकता है। जिला सूचना विज्ञान अधिकारी उदयभान मल्ल की देखरेख में योजना का शुभारंभ हुआ।

ई-पशु चिकित्सा टेली परामर्श सेवा शुरू

जागरण संवाददाता, बस्ती: जनपद में कामन सर्विस सेंटर सीएससी के माध्यम से ई-पशु चिकित्सा परामर्श की आनलाइन शुरुआत हो गई है। पशुधन प्रसार एवं पशुपालन व्यवस्था को गतिशील बनाने के लिए केंद्र सरकार ने पशुओं के चिकित्सा परामर्श एवं उपचार के लिए पशुपालकों को आनलाइन सुविधा मिलेगी। शुक्रवार को कामधेनु गौशाला संजय नगर कालोनी में कैप लगाकर ई-पशु चिकित्सा का प्रदर्शन किया गया। बताया गया जिले के पशुपालकों को पशुओं के गर्भाधान, बीमारी एवं पोषण आहार के बाबत समय-समय पर परामर्श एवं जानकारी आनलाइन दी जाएगी। सीएससी के जिला प्रबंधक महबूब आलम एवं अंकुर सिंह ने बताया कि पशु चिकित्सा सेवा अब जनपद में प्रत्येक पंचायत में सीएससी पर उपलब्ध होगी। जिला सूचना विज्ञान अधिकारी उदय भान मल्ल एवं गौशाला मालिक राजा ऐश्वर्य राज सिंह मौजूद रहे। सेवा का लाभ लेने के लिए पशुपालकों को सीएससी केंद्रों पर पंजीकरण कराना होगा। फिर आनलाइन वेब कैमरा के माध्यम से डाक्टर से बातचीत करके परामर्श लिया जा सकता है। जिससे पशुओं का तत्काल इलाज संभव हो पाएगा।